


పిల్లల కొరకు బైబిలు

బహుమతులు

గొప్ప
బోధకుడైన
యేసు




వ్రాసిన వారు: Edward Hughes
వివరించిన వారు: Byron Unger; Lazarus
దత్తత చేసుకున్న వారు: E. Frischbutter; Sarah S.
అనువాదము చేసినవారు: Paul Prabhakar P.
సమర్పించు వారు: Bible for Children
www.M1914.org

BFC
PO Box 3
Winnipeg, MB R3C 2G1
Canada

©2015 Bible for Children, Inc.

అనుమతి: ఈ కథను మీరు అమ్మనంత వరకు దీనిని ముద్రించుటకు మరియు అనుకరించుటకు హక్కు కలదు.







యేసులాంటి గొప్ప
బోధకుడు ఎవరూ లేరు.

జనసమూహములు ఆయన బోధను విన్నారు.
వారు కరుణను, మంచిని, దయను చూపించాలని
ద్వేషించకూడదని మరియు బాధపెట్టకూడదని
అప్పుడు మాత్రమే దేవుడు వారి విషయమై
జాగ్రత్త వహిస్తాడని బోధించాడు.






యేసు వారికి అనేక
విషయాలు బోధించాడు.
క్రొవ్వొత్తి ఇంటికి
వెలిగిచ్చునట్లుగా దేవుని
పిల్లలు లోకమునకు
వెలుగుగా ఉన్నారని
ఆయన బోధించాడు.
చీకటిలో క్రొవ్వొత్తి ఎంత
వెలుతురును
ఇస్తుందోకదా!



“కంటికి కన్ను, పంటికి పన్ను” అని చెప్పబడిన మాట
మీరు విన్నారు గదా! “మీరైతే శత్రువులను ప్రేమించండి,
అందరి యెడల దయను, క్షమాగుణమును చూపండి”
అని యేసు వారికి
బోధించాడు.







యేసు దినములలో కొందరు తామే గొప్ప పరిశుద్ధులము అన్నట్టుగా నటించేవారు. వారు కొంతమంది బిక్షగాళ్ళకు కొంత దానము చేసి తాము చేసిన దానిని అందరూ తెలుసుకోవాలని బూర ఊదించుకొనేవారు. కాని యేసు “మీరు దానము చేసినపుడు రహస్యముగా చేయండి” అని బోధించాడు.



యేసు ప్రార్థన గురించి కూడా అలాగే బోధించాడు. కొందరు దేవునిమెప్పునుగాక మనుష్యుల మెప్పును పొందుటకై వీధులలో ప్రార్థించేవారు. యేసు వారిని వేషధారులని పిలిచాడు.



యేసు తరచుగా ప్రకృతిని చూపిస్తూ బోధించేవాడు.
ఉదాహరణకు ఆకాశ పక్షుల గురించి మాట్లాడుతూ “మీ
పరలోకపు తండ్రి వాటిని పోషించుచున్నాడు, మీరు
చింతించవద్దు, ఆయన మిమ్ములను కూడా పోషిస్తాడు”
అని వారికి బోధించాడు.





“సమస్త వైభవముతో కూడిన సొలోమోను సహితము ఈ పువ్వులలో ఒకదానివలె అలంకరింపబడలేదు. అడవి గడ్డిని దేవుడీలాగు అలంకరించిన యెడల, మనకు మరి నిశ్చయముగా వస్త్రములనిచ్చును” అని యేసు వారికి బోధించాడు. అలాగే వారు సమస్తమును అనుగ్రహించు దేవునిపై నమ్మకముంచాలని

వారితో చెప్పాడు.



ఒకసారి యేసు బోధిస్తూ నీ
సహోదరునికి తీర్పుతీర్చడం
“నీ కంటిలో నున్న
దూలమును తీసివేయక
ఎదుటివాని కంటిలో
నలుసును తీయడంలా
ఉంటుందని చెప్పాడు.”
బహుశా ఈ విషయం
అర్థంగాక ప్రజలు
నవ్వుకొనిఉంటారు. కాని
యేసు చెప్పిన మాటలను
వారు ఆలోచించాలి.







సహాయంకొరకు దేవుని
ప్రార్థించమని యేసు
బోధించాడు. పిల్లలు తమ
తండ్రులను రొట్టెలడిగితే
రాళ్ళను ఇవ్వరు,
మంచివాటినే ఇస్తారు.
అలాగే పరలోకపు
తండ్రికూడా తనను
అడుగు తన పిల్లలకు
శ్రేష్ఠమైన వాటినే ఇస్తాడు.




యేసు అబద్ధబోధకులను గూర్చి ఇలా
అన్నాడు. “వారు గొత్తై చర్మం కప్పుకున్న
తోడేలు లాంటివారు.” వారి ఫలముల
వలన మీరు వారిని తెలుసుకొంటారు.




దేవుని మాటకు విధేయత చూపువారిని యేసు బండమీద కట్టబడిన
ఇంటితో పోల్చాడు. వరదలు వచ్చినప్పుడు ఆ ఇల్లు కూలిపోదు.



బుద్ధిహీనుడు తన ఇంటిని ఇసుక మీద కట్టాడు. వరదలు వచ్చినప్పుడు పునాది సరిగా లేనందున ఆ ఇల్లు కూలిపోయింది. దేవునికి విధేయత చూపనివారి జీవితం అలాగే ఉంటుందని యేసు బోధించాడు.



జనసమూహములు యేసు బోధకు
ఆశ్చర్యపడ్డాయి. అలాంటి సంగతులను
వారు ఎన్నడూ చూచియుండలేదు. దేవుని
వాక్యమును వినడం మాత్రమే సరిపోదు,
కాని ప్రతిదినం ఆవాక్యం ప్రకారం
జీవించాలని వారికి తెలుసు.



గొప్ప బోధకుడైన యేసు

ఈ కథను మనము బైబిలులో

మత్తయి 5-7, లూకా 6 అధ్యాయములు

అధ్యాయములలో చూడగలము

“నీ వాక్యములు వెల్లడి అగుటతోడనే వెలుగుకలుగును”
కొర్థనలు 119:130



ముగింపు



ఈ బైబిల్ కథ మనలను సృష్టించిన అద్భుతమైన దేవుని గురించి తెలియజేస్తుంది. ఆయన ఎవరో తెలుసుకోవాలని దేవుడు నిన్ను కోరుకుంటున్నాడు. మనము చెడుపనులు జరిగించి పాపము చేశామని దేవునికి తెలుసు. పాపమునకు శిక్ష మరణము, కాని దేవుడు నిన్ను బహుగా ప్రేమించి నీ పాపశిక్షను భరించుటకు తన ప్రియకుమారుడైన యేసును సిలువపై మరణించుటకు పంపాడు. ఆ తరువాత యేసు మరణమును జయించి పరలోకమునకు వెళ్లాడు. నీవు యేసుని నమ్మి నీపాపములను క్షమించమని అడిగినయెడల ఆయన నిశ్చయముగా క్షమించి నీయందు నివసించును. నీవు ఆయనతో యుగయుగములు జీవించెదవు. ఇది నిజమని నీవు నమ్మినట్లయితే దేవునికి ఈలాగు ప్రార్థన చేయుము. ప్రియమైన దేవా, నీవు దేవుడవని నమ్ముచున్నాను. నా పాపములకొరకు యేసు మరణించి తిరిగిలేచెనని నమ్ముచున్నాను. దయతో నా పాపములను క్షమించి నా జీవితములోనికి వచ్చి యుగయుగములు మీతో ఉండుటకు నాకు నిత్యజీవమును ప్రసాదించుము. నీ బిడ్డగా జీవించుటకు మరియు నీకు లోబడుటకు నాకు సహాయము చేయుము. ఆమెన్!
ప్రతిదినము బైబిలు చదివి దేవునితో మాట్లాడుము.

